

२८



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३३) काठमाडौं, कात्तिक १४ गते २०४० साल (संख्या २८

श्री ५ को सरकार स्वास्थ्य मन्त्रालयको सूचना

कान्ति बाल अस्पताल विकास समिति (गठन) आदेश, २०४०

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायका आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “कान्ति बाल अस्पताल विकास समिति (गठन) आदेश, २०४०” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा “अस्पताल” भन्नाले कान्ति बाल अस्पताल सम्झनुपर्छ ।

३. समितिको गठन: (१) कान्ति बाल अस्पताल विकास समिति (यसपछि “समिति” भनिएको) नामको एक समिति गठन गरिएको छ ।

(२) उप-दफा (१) बमोजिमको समितिमा देहायको सदस्यहरू रहनेछन्:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

- (क) श्री ५ को सरकारद्वारा मनोनीत व्यक्ति— अध्यक्ष
(ख) स्वास्थ्य सेवा विभागका महा-निर्देशक वा निजको प्रतिनिधि— सदस्य
(ग) श्री ५ को सरकारद्वारा विशेषज्ञ डाक्टरहरू मध्येबाट मनोनीत तीन जना— सदस्य
(घ) चिकित्सा शास्त्र अध्ययन संस्थान अन्तर्गत बाल स्वास्थ्य विभागका प्रतिनिधि— सदस्य
(ङ) नेपाल पिडियाट्रिक सोसाइटीका प्रतिनिधि— सदस्य
(च) बाल समन्वय समितिका सदस्य-सचिव— सदस्य
(छ) मेडिकल सुपरिण्टेण्डेण्ट, कान्ति बाल अस्पताल— सदस्य-सचिव।

(३) उप-दफा (२) को खण्ड (क) र (ग) बमोजिम मनोनीत सदस्यहरूको पदावधि दुई वर्षको हुनेछ।

(४) श्री ५ को सरकारले आवश्यक ठानेमा समितिको राय लिई नेपाल राजपत्रमा सूचना प्रकाशित गरी समितिका सदस्यहरू थपघट गर्न वा हेरफेर समेत गर्न सक्नेछ।

(५) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा उपस्थित हुन आमन्त्रण गर्न सक्नेछ।

४. समितिको काम, कर्तव्य र अधिकार: (१) विभिन्न क्षेत्रबाट चन्दा वा सहायता उपलब्ध गराई अस्पतालको चिकित्सास्तर र सेवामा अभिवृद्धि गरी अस्पताललाई स्वावलम्बी बनाई अस्पतालको विकास गर्नु समितिको कर्तव्य हुनेछ।

(२) उप-दफा (१) मा उल्लिखित कर्तव्य पालनको लागि समितिले देहायका कामहरू गर्न सक्नेछ।

(क) अस्पतालको विकास सम्बन्धमा नीति निर्धारण गर्ने।

(ख) अस्पतालको विस्तार, निर्माण र मर्मत गर्ने।

(ग) अस्पतालको सेवाको सुधार र विस्तारको लागि आवश्यक साधन र सुविधाको व्यवस्था गर्ने।

(घ) अस्पतालको लागि आवश्यक प्राविधिक तथा प्रशासनिक पद भर्ना गरी श्री ५ को सरकार स्वास्थ्य सेवा विभाग वा चिकित्सा शास्त्र अध्ययन संस्थानबाट कर्मचारीहरू काजमा लिने वा समितिले आफ्नै स्रोतबाट तलब भत्ता दिने गरी करार सेवामा नियुक्ति गर्ने।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ड) श्री ५ को सरकारको स्वीकृति लिई अन्तर्राष्ट्रिय संस्था-
हरूबाट सहायता प्राप्त गर्ने ।
- (च) बाल स्वास्थ्य तालीम कार्यक्रम सञ्चालन गर्ने र सो
कार्यक्रममा आवश्यक सहयोगको लागि चिकित्सा शास्त्र
अध्ययन संस्थानलाई अनुरोध गर्ने ।
- (छ) बहिरङ्ग (आउट पेसेन्ट) चिकित्सा सेवा तथा प्रयोग-
शाला र अन्य सेवा शुल्क निर्धारण गर्ने ।
- (ज) निःशुल्क तथा शुल्क लाग्ने शैयाहरूको संख्या र त्यस्तो
शुल्कको दर निर्धारण गर्ने ।
- (झ) अस्पताल सञ्चालन सम्बन्धित विशेषताहरूमा समितिले
सिफारिश गरेका उम्मेदवारहरूलाई उच्च तालीमको
निमित्त ग्राह्यता दिन श्री ५ को सरकारलाई अनुरोध
गर्ने ।
- (ञ) अस्पतालको वार्षिक प्रतिवेदन श्री ५ को सरकार समक्ष
पेश गर्ने ।
- (ट) उपरोक्त कामहरूको कार्यान्वयनका लागि अन्य आवश्यक
कार्यहरू गर्ने ।

५. समितिको बैठक र निर्णय: (१) समितिको बैठक समितिको अध्यक्षले तोके
बमोजिम बस्नेछ ।

(२) समितिका एक-तिहाई सदस्यहरूले बैठकको लागि लिखित माग
गरेमा समितिको सदस्य-सचिवले बैठक बोलाउनु पर्नेछ ।

(३) समितिको अध्यक्षको पद रिक्त रहेको अवस्थामा वा अध्यक्षको
अनुपस्थितिमा समितिको सदस्य-सचिवले समितिको बैठक आवश्यकतानुसार
बोलाउन सक्नेछ ।

(४) समितिको कूल सदस्य संख्याको पचास प्रतिशत सदस्यहरू
उपस्थित भएमा समितिको बैठकको लागि गणपूरक संख्या पुगेको मानिनेछ ।

(५) समितिको बैठकको अध्यक्षता समितिको अध्यक्षले गर्नेछ र
निजको अनुपस्थितिमा समितिको सदस्यहरूले छानेको व्यक्तिले बैठकको अध्यक्ष-
ता गर्नेछ ।

(६) समितिको बैठकमा बहुमतको राय मान्य हुनेछ र मत बराबर
भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(७) समितिको निर्णय समितिको सदस्य-सचिवद्वारा प्रमाणित
गरिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८) समितिको बैठकमा अपनाइने अन्य कार्यविधि समिति आफैले निर्धारण गर्न सक्नेछ ।

(९) कम्तिमा वर्षको तीन (३) पटक समितिको बैठक बस्नु पर्नेछ ।

६. समितिको कोष: (१) समितिको कोषमा देहायका रकमहरू रहनेछन् र समितिका सबै खर्च सो कोषबाट व्यहोरिनेछ ।

(क) श्री ५ को सरकारबाट तलब भत्ताको लागि प्राप्त रकम ।

(ख) श्री ५ को सरकारबाट अस्पताल सञ्चालनको लागि प्राप्त अनुदान रकम ।

(ग) अन्तर्राष्ट्रिय संघ संस्थाबाट प्राप्त रकम ।

(घ) अस्पतालले प्रदान गरेको विभिन्न सेवाबाट प्राप्त रकम ।

(ङ) विभिन्न व्यक्तिहरूबाट प्राप्त रकम ।

(च) अन्य स्रोतबाट प्राप्त रकम ।

तर श्री ५ को सरकार, विदेशी सरकार वा अन्तर्राष्ट्रिय संघ संस्थाबाट जुन कार्यक्रम वा कार्यको निमित्त रकम प्राप्त भएको छ सो रकम सोही कार्यक्रममा खर्च गरिनेछ ।

(२) समितिको कोषको सञ्चालन समितिले बनाएको नियम बमोजिम हुनेछ ।

७. लेखापरीक्षण: (१) समितिको आय-व्ययको लेखा श्री ५ को सरकारले अपनाएको तरीका बमोजिम राखिनेछ ।

(२) समितिको लेखापरीक्षण प्रचलित कानून बमोजिम हुनेछ ।

(३) श्री ५ को सरकारले चाहेमा जुनसुकै बखतमा समितिको हिसाब किताब जाँचन वा जाँचाउन सक्नेछ ।

८. कर्मचारी सम्बन्धी विशेष व्यवस्था: (१) अस्पतालको दरबन्दीमा काम गरिरहेका श्री ५ को सरकारका प्राविधिक र प्रशासनिक कर्मचारीहरू समितिको निर्देशनमा काम गर्नेछन् र निजहरूले समितिबाटै तलब भत्ता र अन्य सुविधा पाउनेछन् ।

(२) अस्पतालका श्री ५ को सरकारका प्राविधिक वा प्रशासनिक कर्मचारीलाई श्री ५ को सरकारले अन्यत्र काज खटाउनु परेमा वा सरुवा गर्न परेमा समितिलाई जानकारी दिई गर्नु पर्नेछ ।

(३) अस्पतालका श्री ५ को सरकारको प्राविधिक तथा प्रशासनिक कर्मचारीहरूको सरुवा, बढुवा, तलब भत्ता तथा अन्य सुविधा र विभागीय कारवाई तथा सजाय श्री ५ को सरकारको नियमानुसार हुनेछ ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(४) अस्पतालका श्री ५ को सरकारका कर्मचारीलाई निजले अस्पतालमा विशेष सेवा प्रदान गरेबापत समितिले विशेष भत्ता दिन सक्नेछ ।

(५) अस्पतालका श्री ५ को सरकारका कर्मचारीलाई सख्खा वा फिर्ता गर्नु परेमा सो गर्न परेको स्पष्ट कारण खुलाई र विभागीय कारवाई गर्नु परेमा सो कर्मचारीउपर कुनै आरोप लागेको भए सो आरोप कुन कुरा र कारणहरूमा आधारित छ सो स्पष्ट खुलाई समितिले श्री ५ को सरकारमा सिफारिश पेश गर्नु पर्नेछ ।

(६) अस्पतालका श्री ५ को सरकारका कर्मचारीहरूलाई अध्ययन बिदा, विशेष बिदा र असाधारण बिदा बाहेक अरु नियमानुसार पाइने बिदा समितिले दिन सक्नेछ ।

६. अधिकार प्रत्यायोजन: समितिले आवश्यकता अनुसार आफ्नो सबै वा केही अधिकार समितिको कुनै सदस्य वा सदस्य-सचिव वा सदस्यहरूको उप-समिति वा कुनै अधिकृतलाई प्रत्यायोजन गर्न सक्नेछ ।
१०. नियमहरू बनाउन सक्ने: समितिले आफ्नो कार्य सञ्चालनको लागि श्री ५ को सरकारको स्वीकृति लिई नियमहरू बनाउन सक्नेछ ।
११. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्दा स्वास्थ्य मन्त्रालय, स्वास्थ्य सेवा विभागभार्फत राख्नु पर्नेछ ।
१२. निर्देशन दिने: श्री ५ को सरकारले समितिलाई आवश्यक निर्देशन दिन सक्नेछ र यसरी दिइएको निर्देशन पालन गर्नु समितिको कर्तव्य हुनेछ ।
१३. समितिको कार्यालय: समितिको प्रधान कार्यालय काठमाडौं, कान्ति अस्पतालमा रहनेछ ।
१४. संशोधन: काठमाडौं, भक्तपुर र ललितपुर अस्पताल विकास समिति (गठन) आदेश, २०३४ को अनुसूचीबाट कान्ति बाल अस्पताल झिकिएको छ ।

आज्ञाले,

चन्द्रकला किरण

श्री ५ को सरकारको का. मु. सचिव

ना. प्रत्येक प्रतिमाही र आलोक प्रकाश संपर्क किये जाते आहे.

[illegible]

नमस्ते आनन्दभक्तिके किमिति किं २ किं किमिति (२)

(४) भाष्यतत्त्वानि प्रयान् परंकोः ।

(क) विभिन्न अतिरिक्त

४० विनिर्दिष्ट विषयसङ्ख्या : ३०३ विषय : विज्ञान विभाग : विज्ञान विभाग

[illegible]

संज्ञा

। तर्हि तर्क निरूपण न कराना नैतिक दृष्टिकोणबाट उचित

(१५) विधि-७ के अन्तर्गत प्रस्तावित नए कर्मचारी का पद और वर्ग : निम्नलिखित

निर्वाहिक न्यायाधीशों की सूची को सरकारका प्राथमिकता का प्रशासनिक

आधिकारिकता ~~सुपु~~ विभागबाट प्रमाणित गरिएपछि मात्र लागु हुनेछ।